

# گرام صنعت کاری دی۔ ی بھارت کی کایاپلٹ کرسکتی ہے: نائب صدر جم۔ وری۔

Posted On: 09 NOV 2017 6:26PM by PIB Delhi

نئی دہلی، 09 نومبر 2017، نائب صدر جمہوریہ ہند جناب ایم ونکیا نائیڈو نے کہا کہ گرام صنعت کاری کو فروغ دینے سے دیہی بھارت کی امنگوں میں یکسر تبدیلی پیدا ہوسکتی ہے۔ وہ آج یہاں بھارتیہ یووا شکتی ٹرسٹ کی سلور جوبلی کے موقع پر ”جامع ترقی کے لئے نوجوان گرام صنعت کاروں کی سرپرستی“ کے موضوع پر انٹرنیشنل مینٹرننگ سمٹ سے خطاب کر رہے تھے۔ اس موقع پر عالی جناب پرنس چارلس اور دیگر اہم شخصیات بھی موجود تھیں۔

نائب صدر جمہوریہ نے کہا کہ دیہی بھارت تیزی سے بدل رہا ہے اور دیہی نوجوان بھی اچھی معلومات رکھنے والے اور سیکھنے کے خواہشمند ہیں، ان میں صنعت کاری جذبہ بھی موجود ہے اور اکثر عالمی سطح کے امنگوں کے حامل ہے۔ انہوں نے مزید کہا کہ موجودہ حکومت بھارت کو دنیا میں سب سے تیز تر ترقی کرنے والی معیشتوں میں سے ایک بنانے کے لئے جامع ترقی کو فروغ دینے کے لئے انتھک کوششیں کر رہی ہے۔ انہوں نے مزید کہا کہ اسٹار اپ انڈیا اور اٹل انویشن مشن، نئی صنعتیں قائم کرنے کے لئے تعاون کے لئے شروع کی گئی ہیں۔

نائب صدر جمہوریہ نے کہا کہ قومی شہری روزگار مشن (این یو ایل ایم) کا مقصد شہری غریب کنبوں کو خود روزگار تک رسائی فراہم کرنے اور خصوصی صلاحیت والے روزگار کے مواقع فراہم کر کے غریبی کو کم کرنا ہے۔ انہوں نے مزید کہا کہ بنیادی طور پر یہ یقین کیا جاتا ہے کہ غریبوں میں صنعت کاری کی صلاحیت موجود ہے اور ان میں غریبی سے باہر نکلنے کی شدید خواہش ہے۔ انہوں نے مزید کہا کہ ان لوگوں کی صلاحیتوں کو بروئے کار لانا ہی ایک چیلنج ہے تاکہ وہ بامعنی اور پائیدار روزگار پیدا کرسکے۔

نائب صدر نے کہا کہ قرض تک رسائی، ٹیکنالوجی کے فوائد اور مارکیٹنگ میں تعاون جیسے مسائل کو حل کرنے کی ضرورت ہے، جس میں بی وائی ایس ٹی کے ماڈل والی سرپرستی، صنعت کاری کے کلچر کو فروغ دینے میں اہم رول ادا کرسکتی ہے۔ انہوں نے مزید کہا کہ اصل چیلنج نوجوانوں کو روزگار مانگنے والوں کے بجائے صنعت کار بننے کا متبادل اختیار کرنے کی حوصلہ افزائی کرنا ہے۔ انہوں نے مزید کہا کہ دیہی علاقوں میں روزگار کے بہت سے بہتر مواقع تیزی سے پیدا کرنے کی ضرورت ہے۔

م ن و ا ن ع

(09-11-17)

U: 5607

(Release ID: 1508850) Visitor Counter : 13

